

# 4

## చలనం - కాలం

చలనం మన జీవితంలో ఒక సాధారణ అనుభవం. ఎగిరే పక్కలు, రోడ్సుమీద వెళ్లే బస్సులు, ఆటోలు, ఎద్దుల బండ్లు, పట్టాలమీద పరుగెత్తే టైట్లు, ఇలా చలనంలో ఉండే అనేక రకాలైన అంశాలను మనం గమనిస్తూ ఉంటాం. ఇవేకాకుండా నడవడం, పరుగెత్తడం, ఆడుకోవడం, సైకిలు తొక్కడం మొదలైన వాటిని కూడా గమనిస్తాం. పారశాలకు వెళ్లేదారిలో చెట్లు, భవనాలు, విద్యుత్ స్థంభాలు, ప్రకటనల ఫోర్ములు మొదలైనవాటిని కూడా చూస్తాం. అయితే అవి కదలకుండా స్థిరంగా ఉంటాయి కదా!

పరుగెత్తడం, నడవడం, ఆటలాడడంలాంటి సందర్భాలలో కాకుండా ఇలా ఏ ఏ సందర్భాలలో మీరు చలనాలను గుర్తించారు. జాబితా తయారుచేయండి.


బస్సులోగాని, రైలులోగాని ప్రయాణం చేస్తున్నపుడు దారి పక్కనున్న చెట్లు, భవనాలు, విద్యుత్ స్థంభాలు కదులుతున్నట్లు గమనిస్తాం.

ఈ చెట్లు, భవనాలు, విద్యుత్ స్థంభాలు నిజంగా కదులుతున్నాయా? లేక స్థిరంగా ఉంటాయా?

దీనిని అర్థం చేసుకోవాలంటే చలనాన్ని గురించి నిశ్చలత్వాన్ని గురించి తెలుసుకోవాలి.

### చలనం - స్థిరత్వం :

ఈ కింది చిత్రాలను గమనించండి.



- కారు ఉన్న స్థితిలో ఏమి తేడా గమనించారు?
- చెట్లు ఉన్న స్థితిలో ఏమి తేడా గమనించారు?
- ఈ తేడా ఎందుకు వచ్చింది?
- ఈ తేడా చెట్లకు కారు కుడి వైపుకు జరగడం వల్ల వచ్చిందా కారు చెట్లకు ఎడమ వైపుకు జరగడం వల్ల వచ్చిందా?

ఇక్కడ కారు స్థానం 2 సెకన్సులో చెట్లకు ఒకపైపు నుండి మరోవైపుకు జరిగింది. కానీ చెట్లను పరిసరాలతో పోల్చి చూసినప్పుడు దాని స్థానంలో మార్పు జరగలేదు.

ఒక వస్తువు, తన పరిసరాలను బట్టి, ఒక నియమిత కాలంలో, తన స్థానాన్ని మార్చుకొన్నట్లయితే, ఆ వస్తువు చలనంలో ఉన్నదని చెప్పవచ్చు.

ఒక వస్తువు, తన పరిసరాలను బట్టి, ఒక నియమిత కాలంలో, తన స్థానాన్ని మార్చుకొన్నట్లయితే, ఆ వస్తువు చలనంలో లేదని చెబుతారు.

పై విషయాలను బట్టి, చెట్లు నిశ్చలంగా ఉండని, కారు చలనంలో ఉండని చెప్పవచ్చు.  
నిశ్చలంగా ఉన్న కొన్ని వస్తువులకూ, చలనంలో ఉన్న వస్తువులకూ ఉదాహరణలను ఇప్పగలరా?

**కృత్యం-1 :** కారు చలనాన్ని పరిశీలించడం.



పైనున్న చిత్రాలను చూడండి. కింది వాక్యాలలో ఏమి సరయినవో చెప్పండి?

1. కారుకూ, డ్రైవర్కూ మధ్య దూరం మార్పు చెందుతున్నది. ( )
2. కారుకూ, ఇంటిగేటుకూ మధ్య దూరం మార్పు చెందుతున్నది. ( )
3. ఇంటిగేటుకు దాని పరిసరాలను బట్టి మార్పులేదు. ( )
4. కారుకు దాని పరిసరాలను బట్టి మార్పులేదు. ( )

సువ్య కారు డ్రైవరు పక్కన కూర్చుని ఉన్నావని ఊహించ. డ్రైవరు స్థితిలో ఏమైనా మార్పు ఉంటుందా? కారులో నుంచి చూసి భవనాలు, చెట్లు మొదలైన బయట దృశ్యాలలో ఏదైనా మార్పు కనిపించిందా?

కారు వెళ్ళేకొద్ది, నీకూ బయట ఉన్న వస్తువులకూ, (భవనాలు, చెట్లు, స్తంభాలు) మధ్యదూరం మారుతుంది. దీనివల్ల కారు కదులుతున్నదని తెలుస్తుంది. అయితే కారు డ్రైవరుకు, నీకు గల మధ్యదూరంలో మాత్రం మార్పు ఉండదుకదా!

అంటే మీరిద్దరూ కారులో స్థిరంగా ఉన్నారు. మీరిద్దరు కారు బయట ఉన్న వస్తువులతో పోల్చినప్పుడు చలనంలో ఉన్నట్టువుతుంది.

ఒక వస్తువు, ఒకే సమయంలో, కొన్ని వస్తువులతో పోల్చినప్పుడు స్థిరంగాను, కొన్ని వస్తువులతో పోల్చినప్పుడు చలనంలోనూ ఉంటుంది. అంటే చలనం అనేది గమనించే వ్యక్తిని బట్టి సాపేక్షంగా ఉంటుందని అర్థం.

## కృత్యం-2 : కొన్ని చలనాలను పరిశీలించాం.

ఈ కింది చిత్రాలను పరిశీలించండి. మొదట చిత్రం గురించిన సమాచారాన్ని చదవండి. మిగిలిన చిత్రాల గురించి మీ స్నేహితులతో మాటల్డడండి. వాక్యాలు రాయండి.



పటం - 5

వదవలో ఉన్న మనిషి నదికి సాపేక్షంగా కదులుతున్నాడు. పదవతో పోల్చినప్పుడు స్థిరంగా ఉన్నాడనవచ్చ కదా!



పటం - 6

- ఊయలలోని బాలిక, పీటను బట్టి .....గా ఉంది.
- తోటనుబట్టి బాలిక, .....లో ఉంది.



పటం - 7

- సైకిలు మీద బాలిక, రోడ్డును బట్టి .....లో ఉంది.
- సైకిలును బట్టి బాలిక, .....లో ఉంది.

## క్రమచలనం - క్రమరహిత చలనం:

ఒక వస్తువు కాలాన్ని బట్టి, గమనించే వ్యక్తి స్థానాన్ని బట్టి దాని స్థితిలో మార్పు కలుగుతున్నట్లయితే, ఆ వస్తువు చలనంలో ఉండని చెప్పవచ్చు. మన దైనందిన జీవితంలో, కొన్ని వస్తువులు కాల గమనంలో స్థిరంగాను, కొన్ని సార్లు చలనంలో ఉన్నట్లు గమనిస్తాం. అయితే, ఒక నియమితకాలంలో వస్తువు స్థితిలో మార్పు ఒకే రకంగా ఉండనవసరం లేదు.

గోడగడియారంలోని ముళ్ళలో కదలికలను, సీతాకోకచిలుక చలనాలను గమనించండి. ఈ రెండు సందర్భాలలోనూ, గోడగడియారంలోని ముళ్ళు, సీతాకోకచిలుక శరీరం కదలికలో ఉన్నాయి. కాలాన్ని బట్టి వాటిస్థితిలో మార్పువస్తుంది.



పటం-8

పటం-9

గడియారం ముళ్ళలోను, సీతాకోకచిలుక శరీరంలోని కదలికలలోను ఏం మార్పు గమనించారు?

ఈ రెండింటిలో, కాలాన్ని బట్టి స్థిరంగా ఉన్నస్థితి ఏది?

గోడగడియారంలో, పెద్దముల్లు చలనం ప్రతి నిమిషానికి ఒకేవిధంగా మారుతుంది. కాని సీతాకోకచిలుక చలనంలో, ప్రతి నిమిషానికి చలనం ఒకేవిధంగా లేదు. తోటలో ఒక పువ్వునుంచి మరొక పువ్వుకు వెళ్ళిస్థితిలో మార్పు ఒకేవిధంగా ఉండదు.

దీన్ని మనం ఎలా తెలుసుకోగలం?

ఒక నిముషంలో గడియారం ముల్లు చేసే కోణాన్ని కొలిచినట్లయితే అది సమానంగా ఉంటుంది.

## కృత్యం-3 : కాలం, దూరాలను పరిశేఖిద్దాం.

కింది పట్టికలను గమనించండి. రెండు కార్లు వివిధ సమయాలలో వివిధ దూరాలు ప్రయాణించిన సమాచారం పట్టికలో ఉంది. పరిశేఖించండి.

కారు - ఎ

కాలం (సెకన్సులో)	ప్రయాణించిన దూరం (మీటర్లలో)
0	0
10	150
20	300
30	450
40	600

కారు - బి

కాలం (సెకన్సులో)	ప్రయాణించిన దూరం (మీటర్లలో)
0	0
10	50
20	90
30	180
40	230

- ఎ కారు సమానకాలాలలో సమానదూరాలు ప్రయాణించింది?
- ఎ కారు సమాన కాలాలలో అసమాన దూరాలను ప్రయాణించింది?

కారు - 'ఎ' ప్రతి సెకనుకు 50 మీ. దూరాన్ని ప్రయాణించినది. కాని కారు - 'బి' ప్రతి పది సెకన్సుకు సమానదూరాలలోలేదు. అది మొదటి పది సెకన్సుకు 50 మీటర్లు దూరం, రెండో పది సెకన్సుకు 40 మీటర్లు దూరం, మూడో పది సెకన్సుకు 90 మీటర్లు దూరం, నాలుగో పది సెకన్సుకు 50 మీటర్లు దూరం ప్రయాణించింది.

కనుక కారు - 'ఎ' చలనం ఒకేవిధంగా ఉండని కారు - 'బి' చలనం ఒకే విధంగా లేదని చెప్పవచ్చు.

ఒక వస్తువు, సమాన కాలవ్యవధులలో, సమాన దూరాలు ప్రయాణిస్తే అది క్రమచలనంలో ఉన్నదని చెప్పవచ్చు.

ఒక వస్తువు, సమాన కాలవ్యవధులలో, సమాన దూరాలు ప్రయాణించలేకపోతే అది క్రమరహిత చలనంలో ఉన్నదని చెప్పవచ్చు).

#### **కృత్యం-4 : క్రమ, క్రమరహిత చలనాలను గుర్తించడం.**

కింది వాక్యాలలో క్రమచలనంలో ఉన్న వాటిని (✓), క్రమ చలనంలో లేని వాటిని (✗) గుర్తించండి.

1. గడియారంలోని ముళ్ల కదలిక ( )
2. జనసమృద్ధంగల ప్రదేశంలో సైకిలు తొక్కుతున్న బాలుని చలనం ( )
3. ఈగ చలనం ( )
4. భూభ్రమణం ( )
5. ఎయిర్కూలర్లో వంఖా చలనం ( )
6. రైల్వేస్టేషనులోకి వస్తున్న రైలు ( )
7. ఎగురుతున్న గాలిపటం ( )

#### **చలనాలు - రకాలు :**

మనం చలనాలను గురించి చర్చించేటప్పుడు వివిధరకాలైన చలనాలు ఉంటాయని ప్రతీధి నిర్దిష్ట పరిస్థితులమీద ఆధారపడి ఉంటుందని గమనించాలి.

ఈ కింది ఉదాహరణలను పరిశీలిద్దాం.

1. ఒక తిన్నని రోడ్డుమీద ప్రయాణిస్తున్నకారు.




**పటం - 10**

2. సీలింగ్ ఫ్యాన్లో రెక్కల కదలిక.



**పటం - 12**



**పటం - 11**

3. కుట్టమిషనులో పనిచేస్తున్నసూది కదలిక.



**పటం - 13**

4. గోడగడియారంలో లోలకం చలనం.

పైన చూపిన ఉదాహరణలో కదలికల దిశలో ఏ ఏ మార్పులు గమనించారు?

పై ఉదాహరణలను పరిశీలిస్తే, దిశనుబట్టి చలనాలు అనేక రకాలుగా ఉంటాయని తెలుస్తుంది.

- కారు తిన్నని మార్గంలో ఒకేదిశగా కదులుతోంది.
- సీలింగ్ఫ్యాన్ రెక్కలు వర్తులాకారంలో ఒక స్థిరపైన మార్గంలో తిరుగుతున్నాయి.
- తిరుగుతున్న కుట్టమిషనులో సూదిపైకి, కిందికి ఒక స్థిర బిందువద్ద కదులుతున్నది.
- గోడగడియారంలోని లోలకం, ఒక స్థిర బిందువు ఆధారంగా ముందుకు, వెనుకకు చలిస్తోంది.

వస్తువులు ప్రయాణిస్తున్న మార్గాన్ని బట్టి, చలనాలను మూడు రకాలుగా వర్గీకరించవచ్చు.

1. స్థానాంతర చలనం [Translatory Motion]

2. భ్రమణ చలనం [Rotatory Motion]


3. డోలన చలనం [Oscillatory Motion]

## స్థానాంతర చలనం :

కింది చిత్రాలను చూడండి.



పటం - 14



పటం - 14

బన్ని బిందువు 'A' నుండి, బిందువు 'B' కి కొంతకాలవ్యవధులలో కదిలినది.

ఈ కింది ప్రశ్నలకు సమాధానాలు అలోచించండి.

1. బన్నుకున్న అన్ని భాగాలూ (చక్రాలు కిటికీలు, ముందు అడ్డాలు) బిందువు 'A' నుండి, బిందువు 'B' కి కదులుతున్నాయా?
2. బన్ని తిన్నని మార్గం మీద ప్రయాణిస్తోందా? లేక వక్రమార్గంలో ప్రయాణిస్తోందా?

ఒక నిర్ధిష్ట దిశలో కదులుతున్న ఒక వస్తువుతోబాటు దానిలోని అన్ని భాగాలూ అదే మార్గంలో కదులుతున్నాయి అనడానికి మరికొన్ని ఉదాహరణలు ఇవ్వగలరా?

## కృత్యం-5 : చలన మార్గాన్ని పరిశీలించాం.

కింది పట్టికను గమనించి ప్రతిచలనానికి సంబంధించిన సరయిన చలనమార్గాన్ని గుర్తించండి.

క్రమ సంఖ్య	వస్తువు చలనం	స్థానాంతర చలనం	
		అవును	కాదు
1	పెరేడ్లో నడుస్తున్న సైనికులు		
2	రోడ్డుమీద మలుపు తిరుగుతున్నకారు		
3	ఎత్తునుంచి పడిన రాయి		
4	రోడ్డు మీద పరుగు పందెం		
5	ఆటస్టలంలో పరుగు పందెం		
6	రోడ్డుమీద పోతున్న సైకిలు		

పై చలనాలలో, కదులుతున్న వస్తువు అఱువులన్నీ ఒకేదిశలో కదులుతున్నాయా?

చలనంలోఉన్న వస్తువు అఱువులన్నీ వస్తువు కదులుతున్న దిశలోనే కదులుతున్నట్లయితే దాన్ని 'స్థానాంతర చలనం' [Translatory Motion] అంటారు.

స్థానంతర చలనంలో ఉన్న వస్తువు, సరళరేఖా మార్గంలో ఉన్నట్టయితే ఆ చలనాన్ని ‘సరళరేఖీయ చలనం’ అంటారు.

స్థానంతర చలనంలో ఉన్న వస్తువు, వక్రరేఖా మార్గంలో ఉన్నట్టయితే, ఆ చలనాన్ని ‘వక్రరేఖీయ చలనం’ అంటారు.

#### కృత్యం-6 : రకరకాల చలనాలను గుర్తిద్దాం.

రోజువారి జీవితంలో మన కొన్ని సరళరేఖీయ మరియు వక్రరేఖీయ చలనాలను చూస్తాంటాం. దిగువ ఉన్న కొన్ని ఉదాహరణలు పరిశీలించండి. వాటికి ఎదురుగా సరళరేఖీయ ( $R$ ) లేక వక్రరేఖీయము ( $C$ ), సరళవక్రరేఖీయాలు ( $RC$ ) అని గుర్తించండి.



పటం - 18



పటం - 19

1. గడియారములోని సెకన్డ్ ముల్లు చలనం. ( )
2. పట్టాలమీద రైలు చలనం. ( )
3. టేపరికార్బర్లోని టేపు చలనం. ( )
4. కారులోని స్టీడోమీటరు ముల్లు చలనం. ( )
5. కొండరోడ్స్ మీద ప్రయాణిస్తున్న బస్సు చలనం ( )
6. పిన్చుబోర్డు మీద గోళీ చలనం. ( )
7. కేరంబోర్డు మీద బిట్టల చలనం. ( )
8. చెట్టుమీదనుంచి పడుచున్న మామిడికాయ చలనం. ( )



పటం - 20




పటం - 21


1. పై చలనాలలో ఏమైనా సారూప్యత ఉందా?
2. గమనంలో వస్తువు ప్రతిబిందువు చలనం ఏ మార్గంలో ఉంది?
3. ఒక వస్తువు చలనంలో ఉన్నపుడు దాని స్థితిలో మార్పుఉంటుందా?

ఇంటి కప్పుక బిగించిన పంభా రెక్కలలో చలనాన్ని గమనిద్దాం. కింది పటంలో చూడండి. పంభా ఒక రెక్క ఎలా బ్రమణ చలనాన్ని చూపుతుందో గమనించండి.

పంభా తిరుగుతున్నపుడు రెక్క బిందువులు  $A, B, C$  లు  $A_1, B_1, C_1$  లకు జరుగుతాయి.  $A_1, B_1, C_1$  లు  $A_2, B_2, C_2$  స్థానాలకు జరుగుతాయి.



పటం - 22



#### కృత్యం-7 :

కింది పటాలను గమనించు.

పంభా తిరుగుతున్నప్పుడు, రెక్కలమీద ప్రతి బిందువు వలయాకారంలో, స్థిరంగానున్న కేంద్రం చుట్టూ చలిస్తూ ఉంటుంది. పంభా స్థితిలో మార్పు ఉండదు. కేవలం పంభారెక్కలు మాత్రమే కదులు తున్నాయి. ఈ స్థిర బిందువు గుండా వెళ్ళే ఊహరేభను 'భ్రమణ అక్షం' అంటారు. ఈ విధమైన చలనాన్ని 'భ్రమణ చలనం' అంటారు.

చలిస్తున్న ఒక వస్తువు తాలూకు అన్ని బిందువులు ఒక స్థిరమైన బిందువు లేదా అక్షం చుట్టూ కదులుతుంటే, ఆ చలనాన్ని 'భ్రమణ చలనం' అంటారు.

1. కృత్యం-7లో చూపించిన వస్తువులన్నే భ్రమణ చలనంలో ఉన్నాయా?
2. భ్రమణ చలనానికి కొన్ని ఉదాహరణలు ఇవ్వండి.

#### కృత్యం-8 :

ఈ కింది వస్తువులలో చలనాన్ని గమనించండి. అవి భ్రమణ చలనంలో ఉన్నాయో, లేదో చెప్పండి. భ్రమణ అక్షాన్ని పెసిలుతో గుర్తించండి.

- |   |  |       |          |
|---|--|-------|----------|
| 1 |  | ..... | పటం - 23 |
| 2 |  | ..... | పటం - 24 |
| 3 |  | ..... | పటం - 25 |
| 4 |  | ..... | పటం - 26 |

#### కృత్యం-9 :

ఒక టెన్నిస్ బంతిని తీసికోండి, ఒక బల్లమీద ఒక చివర మీ వేలితో దాన్ని నెట్టండి. దాని చలనాన్ని గమనించండి.



#### పటం - 27

అది భ్రమణ చలనంలో ఉండా లేక స్థానాంతర చలనంలో ఉండా?

బంతిని నెట్టినప్పుడు, అది బల్లతలం మీద ఒక చివరనుంచి మరొక చివరివరకు చలిస్తోంది. అంతేకాక బంతిలోని అణువులన్నీ ఒకే మార్గంలో కదులుతున్నాయి. కాబట్టి బంతి స్థానాంతర చలనంలో ఉంది అని చెప్పవచ్చు. అదే విధంగా బంతి గిరగిరా తిరుగుతూ పోయేటప్పుడు బంతిలోని అణువులన్నీ ఒక బిందువునుసరించి భ్రమణ మార్గంలో బల్లతలం మీద చలిస్తున్నాయి.. కనుక అది భ్రమణ చలనం అని చెప్పవచ్చు).

పై విషయాలనుబట్టి బంతికి స్థానాంతర చలనమూ, భ్రమణ చలనమూ రెండూ ఉంటాయని చెప్పవచ్చు.

ఇలాంటి చలనాలకు కొన్ని ఉదాహరణలను మీరు ఇవ్వగలరా?

## కృత్యం-10 :

ఈ కింది వస్తువుల చలనాలను గమనించండి. అవి భ్రమణ చలనమా (R), స్థానాంతర చలనమా (T) భ్రమణ, స్థానాంతర చలనమా (TR) గుర్తించండి.

1		సీలింగ్ ఫ్యాన్ రెక్కల చలనం	
2		వింటినుంచి వదిలిన బాణం	
3		జూమి సూర్యుని చుట్టూ తిరగడం	
4		చెక్కకు రంధ్రాలు చేసే బర్యాలో చలనం	
5		సైకిలు చక్కాలలో చలనం	

## ఊలన చలనం [Oscillatory Motion]

కింది పటాలను పరిశీలించండి. ప్రశ్నలకు జవాబులివ్వండి.



పటం - 28



పటం - 29



పటం - 30



పటం - 31

- పైన చూపించిన చలనాలలో ఏమి సారూప్యం గమనించారు?

పైన పేర్కొన్న చలనాలను మనం నిశితంగా పరిశీలిస్తే ప్రతి చలనమా ముందుకు వెనుకకు లేదా పైకి కిందికి ఒక స్థిర బిందువు ఆధారంగా జరుగుతున్నట్లు అర్థమవుతుంది. ఉదాహరణకు ఊలులు



మీద ఉన్న భాలిక చెట్టుకు తాడుకట్టి ఉన్న స్థిర బిందువును బట్టి వెనుకకు, ముందుకు చలిస్తోంది. అదేవిధంగా, మిగిలిన బొమ్మలలో కూడా చలనం ముందుకు వెనుకకు ఒకే విధంగాఉంది. ఈవిధమైన చలనాన్ని 'డోలనచలనం' [Oscillatory Motion] అంటారు.

ఈ స్థిరబిందువు ఆధారంగా నిర్ధిష్ట మార్గంలో ముందుకు వెనుకకు లేదా పైకి కిందికి జరిగే చలనాన్ని డోలన చలనం అంటారు.

ఈ విధమైన చలనానికి మరి రెండు ఉదాహరణలు ఇవ్వండి.

### కృత్యం-11 :

ఈ క్రింది వానిలో డోలన చలనాన్ని గుర్తించి (✓) పెట్టండి.

1. తిరుగుతున్న బొంగరం ( )
2. తుపాకి నుంచి పేల్చిన గుండు ( )
3. టైపురైటరులో 'కీ' ( )
4. కుమ్మరి సారె ( )
5. మీటిన వీఱ తీగ ( )
6. మోగుతున్న గంట ( )
7. పడి లేస్తున్న బంతి ( )
8. ప్రయాణంచేస్తూ మలుపు తిరిగిన కారు ( )

### నెమ్మడిగా - వేగంగా చలించడం :

దైనందిన జీవితంలో అనేక రకాల వస్తువులు చలించడాన్ని మనం చూస్తానే ఉన్నాం. కొన్ని వస్తువులు చాలానిదానంగా చలిస్తే మరికొన్ని వేగంగా కదులుతూ ఉంటాయి. చలనం నెమ్మడిగా లేదా వేగంగా ఉండని మనకు ఎలా తెలుస్తుంది?

సువ్యా పొతశాలకు సైకిల్ మీద బయలుదేరావు. నీ స్నేహితుడు బస్సులో బయలుదేరాడు. ఇద్దరూ ఒకేసారి ఒకే చోటునుంచి బయలుదేరారనుకుండాం.

- పొతశాలకు ఎవరు ముందు చేరతారు? ఎందువల్ల?
- పొతశాలకు చేరిన సమయాలలో భేదాన్ని గమనించావా?

### కృత్యం-12 :

ఈ కింద జతలలో కదులుతున్న వస్తువులను గమనించండి. వాటి చలనాలను పోల్చండి. ఏది వేగంగా కదులుతున్నదో, ఏది నెమ్ముదిగా కదులుతున్నదో గుర్తించి (✓) గుర్తు పెట్టండి.

క్ర.సం.	చలనంలో ఉన్న వస్తువుల జతలు	నిదానం	వేగం
1	ఎ. విమానం		
	బి. రైలుబండి		
2	ఎ. బస్		
	బి. రిక్షా		
3	ఎ. సైకిలు		
	బి. సూటురు		
4	ఎ. ఏనుగు		
	బి. చిరుతపులి		
5	ఎ. కుక్క		
	బి. దున్నపోతు		
6	ఎ. మనిషి		
	బి. గుర్తం		

- ఒక వస్తువు చలనం వేగంగా లేదా నిదానంగా ఉన్నదని ఎలా చెప్పగలవు?
- ఒక వస్తువు చలనం వేగంగా లేదా నిదానంగా ఉన్నదని చెప్పడానికి అది ప్రయాణించిన దూరాన్ని కాలాన్ని తెలుసుకోడం అవసరమా?
- ఎవరు ఎక్కువ వేగంగా పరుగితారు?
- ఎవరు అతి నెమ్ముదిగా పరుగితారు?
- ఎందుకు?

అందరూ సమాన దూరం (100మీ) పరుగితారు. కానీ పరుగితడానికి పట్టిన కాలాలు వేర్చేరుగా ఉన్నాయి. ప్రియ అతి తక్కువ సమయం (20 సెకన్సు)లో చేరింది. అంటే ఆమె అతిఎక్కువ వేగంతో పరుగితిందని అర్థం.

ఒక వస్తువు, ఒక నియమితకాలంలో ప్రయాణించిన దూరం ఆ వస్తువు ఎక్కువ వేగంతో ప్రయాణించిందో?


### పరుగు పందేన్ని చూద్దాం.

ప్రియ, కార్టీక, దివ్య, కిరణ్లు 100 మీటర్ల పరుగు పందెంలో పాల్గొన్నారు. వాళ్ళు పరుసగా 20సెకన్సు, 22 సెకన్సు, 25 సెకన్సు, 28 సెకన్సులో గమ్మాస్థానం చేరారు.

తక్కువ వేగంతో ప్రయాణించిందో తెలుసుకోడానికి ఉపయోగపడుతుంది.

**కాలం :**

కాలం అనే మాటను మనం దైనందిన జీవితంలో చాలా తరచుగా ఉపయోగిస్తాం. కింది ఉదాహరణలను చూడండి.



పై ఉదాహరణలను గమనిస్తే, కాలాన్ని వివిధ రకాలుగా ఉపయోగిస్తామని తెలుస్తుంది. సమయం చెప్పకుండా ‘ఆలస్యం’ అని ‘చాలాముందు’ అని కూడా అంటాం.

మనం సమయాన్ని ఎలా కొలుస్తాం?

### కృత్యం-13 : కాలాన్ని అంచనా వేయడం.

రవి, సతీష్ ప్రకృష్టక్క ఇళ్ళనుంచి పారశాలకు ఉదయం 8 గంటలకు బయలుదేరారు. రవి సైకిలు మీద, సతీష్ నడుస్తూ వెళ్ళారు.

- పారశాలకు ఎవరు ముందు చేరతారు? ఒకరి కంపె ఒకరు ఎంత ముందు చేరతారు?
- పారశాలకు “ముందుగా వెళ్ళారా, ఆలస్యంగా వెళ్ళారా” అన్నది ఎలా చెప్పగలం?

రవి, సతీష్ కంటే ముందే పారశాలకు చేరుకున్నాడని చెప్పవచ్చు. అయితే, రవి ఎంతముందుగా చేరుకున్నాడని చెప్పాలంటే, ఇద్దరూ ప్రారంభించిన, చేరిన సమయాలు తెలియాలి.

దీనికోసం గోడగడియారాలు, చేతిగడియారాలు కావాలి. ఒక రోజుకంటే తక్కువ కాలాన్ని లెక్కించడానికి గడియారాలు ఉపయోగిస్తాం. గడియారాలు కాలాన్ని కొలిచే సాధనాలుగా ఎక్కువగా వాడుకలో ఉన్నాయి. సమయం తెలుసుకోడానికి గడియారాలు కాకుండా ఇంకా ఏమేమి ఉపయోగిస్తుంటామో ఉదాహరణ లిప్పండి.



పటం 32



పటం 33

#### మీకు తెలుసా?

గంటలు, నిముషాల మాదిరిగానే వారం, పక్కం, నెల, బుతువు, అయినం అనేవి కూడా కాలాన్ని లెక్కించే పద్ధతులు. ఇసుక గడియారం, నీటి గడియారం, సన్ డయల్ మొదలైనవి కాలాన్ని కొలవడానికి ఉపయోగించిన తొలి పరికరాలు.

ఈ రోజుల్లో మనం కాలాన్ని గణించడానికి, వివిధ రకాల పనిముట్టను వాడుతున్నాం. ఎలక్ట్రానిక్ గడియారాలు, అంతెల గడియారాలు [Digital Clocks], కౌర్ట్ క్లాక్స్] [Quartz Clocks] గడియారాలు వాడుకలో ఉన్నాయి. కొన్ని దశాబ్దాల క్రితం లోలకం గల గడియారాలు వాడేవారు. అవి ప్రస్తుతం అరుదుగా కన్నిస్తాయి.

### కృత్యం-14 : స్టోప్ వాచ్‌తో సమయాన్ని లెక్కకట్టడం.

ఏవైనా రెండు సందర్భాలమధ్య సమయాన్ని ఖచ్చితంగా లెక్కకట్టడానికి స్టోప్ వాచ్ ఉపయోగిస్తారు. మీ పారశాల ప్రయోగశాలలో ఉన్న స్టోప్ వాచ్ ని పరిశీలించండి. ప్రయోగశాలలో రసాయనచర్యలు జరిగే సమయం, ఒక భ్రమణం చేయడానికి పట్టే కాలం మొదలైనవి తెలుసుకోడానికి దీన్ని ఉపయోగిస్తుంటారు కదా!



పటం 34



పటం 35

ఈ రోజుల్లో ప్రతి సెల్ఫోన్లోను స్టోప్క్లాక్ ఉంటుంది. దీన్ని ఉపయోగించి పశ్చి తోముకోవడానికి, భోజనం చేయడానికి, ప్రార్థన చేయడానికి ఇలా వివిధ పనులు చేయడానికి ఎంత సమయం పడుతుందో తెలుసుకోవచ్చు. అలాగే పరుగుపందెం, ఈత మొదలైన ఆటల్లోకూడా ఖచ్చితమైన సమయాన్ని తెలుసుకోవడానికి స్టోప్క్లాక్ ను ఉపయోగిస్తారు.

## ఇలా చేయండి:

ఒక సెల్ఫోన్‌ను తీసుకోండి. స్టాప్‌వాచ్ అప్స్స్‌ను ఎంపిక చేసుకోండి. మీకు తెలియకపోతే మీ స్నేహితులను గాని, ఢీచర్లను గాని అడగండి. కింది పనులను చేయడానికి పట్టే సమయాన్ని లెక్కించండి.

క్ర.సం.	పని	పట్టేసమయం
1	లాంగ్ బెల్	
2.	ప్రార్థనా గీతం	
3.	ఆటస్టలం చుట్టూ ఒకసారి పరిగెత్తడం	
4.	ప్రతిజ్ఞ చెప్పడం.	

- దేనికి ఎక్కువ సమయం పట్టింది?

జాతీయగీతం పాడడానికి ఎంత సమయం పడుతుందో ఆలోచించండి.

## కాలానికి ప్రమాణాలు:

నందర్భాన్ని బట్టి కాలాన్ని సెకన్సులోను, నిమిషాల్లోనూ, గంటల్లోనూ తెలియజేస్తాం.

కాలానికి మూల ప్రమాణం ఒక సెకను, పెద్ద ప్రమాణాలు నిమిషాలు, గంటలు.

పట్టిక	కాలం ప్రమాణాలు
60 సెకన్సు	1 నిమిషం
60 నిమిషాలు	1 గంట
24 గంటలు	1 రోజు
365 రోజులు	1 సంవత్సరం
10 సంవత్సరాలు	1 దశాబ్దం
10 దశాబ్దాలు	1 శతాబ్దం
10 శతాబ్దాలు	1 సహస్రాబ్దం (మిలీనియం)

## వేగం :

మన చుట్టూ ఉన్న ప్రపంచంలో అనేక వస్తువులు కదులుతున్నాయి. అవి ఎంత వేగంతో కదులుతున్నవో పోల్చడానికి, మనం వాటి వేగాలను తెలుసుకోవాలి.

కారులో వేగాన్ని తెలియజేయడానికి స్పీడోమీటరు ఉంటుంది. అది కారు ఎంత వేగంగా ప్రయాణిస్తున్నది తెలియజేస్తుంది.

సాధారణంగా స్పీడోమీటరు వాహన వేగాన్ని (గంటకు) ఓడోమీటరు ప్రయాణించిన దూరాన్ని (కిలోమీటర్లు) తెలియజేస్తుంది.

రెండు వాహనాల స్పీడోమీటర్లను చూడండి. ఏ వాహనం ఎంత (తక్కువ / ఎక్కువ) వేగంతో ప్రయాణిస్తుందో గుర్తించండి.



కారు-1



కారు-2

పటం 36

స్పీడోమీటరు ఉన్న ఇతర వాహనాలను నీవు చూశావా? వాటి పేర్లు రాయుము.

.....

.....

.....

.....

స్పీడోమీటరు ఉన్న సైకిలును చూశావా?

## ఇలా చేయండి:

మీ నాన్నతోగానీ, ఎవరైనా పెద్దవారితోగానీ మొటారు వాహనంలో, మార్కెటుకుగాని లేదా ఇతర ప్రదేశానికిగానీ వెళ్లండి. స్పీడోమీటరులోని సూచికను సమయాన్నిబట్టి దూరాన్ని గమనించండి. కింది పట్టికలో నమోదు చేయండి.

స్పీడోమీటరు సూచిక (వేగం)	సమయం (కాలం)
0	ఇంటిదగ్గర బయలుదేరిన సమయం. 9.10 గం.
20	9.15 గం.
30	9.30 గం.

మీరు ఇంటి దగ్గర నుంచి బయలుదేరిన ఖచ్చితమైన సమయాన్ని గుర్తించండి. స్పీడోమీటరు రీడింగ్సు వివిధ సమయాల్లో గుర్తించండి. కొన్ని పై పట్టికలో ఉన్నాయి. నీవు ప్రయాణించిన వాహనంలో వాటిని గుర్తించవచ్చు.

- ప్రయాణం మొత్తంలో వాహనం వేగం ఒకే విధంగా ఉందా?
- ఒకేవిధంగా లేకపోతే వాహన వేగాన్ని గురించి ఏమి చెప్పగలవు?

దైనందిన జీవితంలో, వస్తువులకు చలనంలో ఒకే విధమైన వేగం ఉండదు. ఒక వస్తువు వేగాన్ని చెప్పాలంటే, దాని సరాసరి వేగాన్ని తెలుసుకోవాలి.

## సగటు వేగాన్ని ఎలా లెక్కించాలి?

$$\text{సగటువేగం} = \frac{\text{ప్రయాణించిన మొత్తం దూరం}}{\text{ప్రయాణానికి పట్టిన మొత్తం కాలం}}$$

ఒక వస్తువు వేగాన్ని ఒక యూనిట్ కాలంలో ప్రయాణించిన దూరంగా నిర్వచించవచ్చు.

## వేగానికి ప్రమాణాలు :

అవసరం, సందర్భాన్నిబట్టి, వేగాన్ని వేర్పేరు ప్రమాణాల్లో లెక్కగడతారు.

S.I. పద్ధతిలో వేగానికి ప్రమాణం, సెకనుకు మీటరు. (మీ / సె) అంటే సెకను కాలంలో ఎన్ని మీటర్లు ప్రయాణించింది అని అర్థం. వేరొక విధంగా, వేగానికి ప్రమాణం, గంటకు కిలో మీటర్లు.

ఒక గంటకు ఒక కిలోమీటరు దూరం ప్రయాణిస్తే 18 సెకన్లలో 5 మీటర్ల దూరం ప్రయాణిస్తామని అర్థం.

$$1 \text{ కి.మీ./గంట} = \frac{5}{18} \text{ మీ./సె.}$$

ఇది ఏవిధంగా వచ్చిందో నీకు తెలుసా?

$$1 \text{ కి.మీ.} = 1000 \text{ మీటర్లు}$$

$$1 \text{ గంట} = 3600 \text{ సెకన్లు}$$

$$1 \text{ కి.మీ./గం} = \frac{1000 \text{ మీటర్లు}}{3600 \text{ సెకన్లు}} = \frac{5}{18} \text{ మీ./సె.}$$

ఒక కారులో డ్రివరు ప్రక్కన సీటులో కూర్చొన్న వ్యక్తి 10 నిమిషాలకొకసారి స్పీడోమీటరులో ప్రయాణించిన దూరాన్ని నమోదు చేశాడు. వివిధ సమయాల్లో కారు ప్రయాణించిన దూరాలు ఈ కింది విధంగా ఉన్నాయి.

కాలం	ప్రయాణించిన దూరం
0 నిమిషాలు	0 కి.మీ.
10 నిమిషాలు	15 కి.మీ.
20 నిమిషాలు	25 కి.మీ.
30 నిమిషాలు	38 కి.మీ.
40 నిమిషాలు	60 కి.మీ.

- కారు ప్రయాణించిన మొత్తం దూరం ఎంత?
- ప్రయాణానికి కారు తీసుకొన్న కాలం ఎంత?
- కారువేగాన్ని ఏ విధంగా లెక్కిస్తారు?
- కారువేగం మొత్తం ప్రయాణంలో ఒకే విధంగా ఉందా?

పై పట్టిక నుంచి కారు సమాన కాలంలో (10 ని.) సమాన దూరాలు ప్రయాణం చేయలేదని తెలిసింది. కనుక కారువేగం అసమానంగా ఉంది. కారువేగాన్ని కనుకోడ్దానికి, కారు ప్రయాణంచేసిన మొత్తం దూరం, కారు ప్రయాణానికి పట్టిన మొత్తం కాలాన్ని లెక్కలోకి తీసుకోవాలి.

$$\text{కారు ప్రయాణం చేసిన మొత్తం దూరం} = 60 \text{ కి.మీ.}$$

$$\text{తీసుకొన్న కాలం} = 40 \text{ ని.}$$

వేగాన్ని మీ./స.లో గాని కి.మీ./గం.లలో గాని చెబుతాంకదా!

దూరం మీటర్లలోగాని కిలోమీటర్లలోగాని, కాలాన్ని సెకస్టలోగాని గంటలలోగాని చెప్పాలి. పై ఉండాహారణలో, దూరం 60 కి.మీ., కాలం 40 నిమిషాలు.

$$1 \text{ గంట} = 60 \text{ నిమిషాలు}$$

$$40 \text{ నిమిషాలు} = 40/60 \text{ గంటలు} \\ = 2/3 \text{ గంట.}$$

$$\text{వేగం} = \frac{\text{ప్రయాణించిన దూరం}}{\text{ప్రయాణించిన కాలం}}$$

$$= \frac{60 \text{ కి.మీ.}}{2/3 \text{ గంట.}}$$

=

$$= 90 \text{ కి.మీ. / గంట.}$$

కనుక, కారు 90 కి.మీ. / గం. సమాన వేగంతో ప్రయాణం చేసిందని తెలుస్తుంది.

### దేని వేగం ఎక్కువ:

ఒక బస్సు వేగం 72 కి.మీ. / గం. కారువేగం 12.5 మీ./సె. ఏ వాహనం ఎక్కువ వేగంతో వెళ్లుతున్నది?

### సాధన :

వేగాలను పోల్చుదానికి రెండు వేగాలు ఒకే ప్రమాణాలలో ఉండాలి. బస్సు వేగాన్ని కి.మీ./గం. లలో ఇచ్చారు. కారువేగం మీ./సె. ఉంది. వేగాల్ని పోల్చుదానికి, ఒకదాని వేగం, రెండోదాని వేగం ప్రమాణాలలోకి మార్చాలి.

$$\text{బస్సువేగం} = 72 \text{ కి.మీ. / గం.}$$

$$\text{కారువేగం} = 12.5 \text{ మీ./సె.}$$

$$1 \text{ కి.మీ. / గం} = 5 / 18 \text{ మీ./సె.}$$

$$(\text{లేకి}) 1 \text{ మీ./సె.} = 18 / 5 \text{ కి.మీ. / గం.}$$

కనుక, బస్సు కారు కంటే ఎక్కువ వేగంగా కదులుతోంది అని చెప్పవచ్చు.

### కీలక పదాలు :

చలనం, నిశ్చలత, స్థానాంతర చలనం, ప్రమణ చలనం, ప్రమణాక్షం, దోలనచలనం, వేగం, సగటు వేగం.

### మనం ఏం నేర్చుకున్నాం?

- మనరోజువారి జీవితంలో చలనం ఒక సాధారణ అనుభవం.
- ఒక వస్తువు తన పరిసరాలను బట్టి నియమిత కాలంలో స్థానాన్ని మార్చుకున్నట్లయితే ఆ వస్తువు చలనంలో ఉన్నదని, మార్చుకోనట్లయితే చలనంలో లేదని చెప్పవచ్చు).

- చలనాలు మూడు రకాలు అవి: స్థానాంతర చలనం, బ్రహ్మణ చలనం, డోలనచలనం.
- ఎలక్ట్రానిక్ గడియారాలు, అంకెల గడియారాలు మొదలైన సాధనాలను ఉపయోగించి మనం కాలాన్ని లెక్కిస్తాం.
- వాహనం వేగాన్ని తెలుసుకోడానికి స్పిడోమీటరు ఉపయోగపడుతుంది.
- S.I. పద్ధతిలో వేగానికి ప్రమాణం, సెకనుకు మీటరు. (మీ / సె) అంటే సెకను కాలంలో ఎన్ని మీటర్లు ప్రయాణించిని అని అర్థం. వేరొక విధంగా, వేగానికి ప్రమాణం, గంటకు కిలో మీటరు

### అభ్యసనాన్ని మెరుగుపరచుకుందాం :

1. ఈ కింది వాక్యాలు ‘సత్యం’ లేక ‘అనత్యం’ రాయండి. అనత్యవాక్యాన్ని సత్యవాక్యంగా మార్చి రాయండి.  
 ఎ. ఒకే విధమైన పరిసరాలకు, ఒక వస్తువు, ఒకే సమయంలో నిశ్చల స్థితిలోనూ చలనంలోనూ ఉంటుంది.  
 వి. కదులుతున్న విమానంలో ఉన్న ప్రయాణికుడు, విమానాశ్రయానికి నిశ్చలస్థితిలోను, తోటి ప్రయాణికులకు చలనంలోనూ ఉంటాడు.  
 సి. కదులుతున్న రైలు చక్రాలు బ్రహ్మణ చలనంలోనూ, స్థానాంతర చలనంలోనూ ఉంటాయి.
2. జాన్ ఒక దారానికి చివర రాయి కట్టి దాన్ని గిరగిరా తిప్పాడు. దానిలో ఏ ఏ చలనాలుంటాయో రాయండి.
3. బట్టలు కుట్టే మిషనులో ఈక్రింది వస్తువులకు ఏ చలనం ఉంటుందో చెప్పండి.  
 ఎ. చక్రం  
 వి. సూది  
 సి. కుట్టే బట్ట
4. ఈ కిందివాటన్నింటిలో సామాన్యంగా ఉన్న చలనం ఏమిటి? హెలికాప్టర్లో ప్రోఫెలర్, గడియారంలో నిమిషాల ముల్లు, నదుస్తున్న కారు వుకుం.  
 ఎ. చలనాలన్నీ స్థానాంతర చలనాలు  
 వి. చలనాలన్నీ డోలన చలనాలు  
 సి. చలనాలన్నీ బ్రహ్మణ చలనాలు  
 డి. చలనాలన్నీ ఆవర్తన చలనాలు
5. ఈ కింది వానిలో డోలన చలనం కానిదేది?  
 ఎ. విద్యుత్ గంటలో సుత్తి చలనం  
 వి. నీవు పరుగెత్తునప్పుడు చేతుల చలనం  
 సి. తూగుడు-బల్ల మీద బాలుని చలనం  
 డి. బండిని లాగుతున్న గుర్రం చలనం
6. అరుణ్ 100 మీటర్ల పరుగును 16 సెకస్సలో పూర్తిచేసాడు. కార్ట్రిక్ దాన్నే 13 సెకస్సలో పూర్తి చేసాడు. ఎవరు వేగంగా పరుగెత్తారు? ఎలా?
7. I. స్యాఫిలీనుంచి రైలు ప్రాచ్రాబాదు వస్తోంది. అది మొదట 420 కి.మీ. దూరాన్ని 7 గం.లలో, తరువాత 360 కి.మీ. దూరాన్ని 6 గం.లలో చేరింది.  
 II. గోపి, కార్లపండెంలో పాల్గొన్నాడు. అతడు మొదటిగంటలో 70 కి.మీ. వేగంతో, రెండో గంటలో, మూడో గంటలో అంతే వేగంతో కారును నడిపాడు.  
 కింది వానిలో సరయినదేది?  
 ఎ. I. ఒకే విధమైన చలనానికి ఉండాహరణ  
 II. ఒకే విధంగాలేని చలనానికి ఉండాహరణ  
 వి. I. ఒకే విధంగాలేని చలనానికి ఉండాహరణ  
 II. ఒకే విధంగా ఉన్న చలనానికి ఉండాహరణ  
 సి. I, II, ఒకే విధంగా ఉన్న చలనాలకు ఉండాహరణలు.  
 డి. I, II ఒకే విధంగా లేని చలనాలకు ఉండాహరణలు.

8. చలనంలో ఉన్న ఒక సైకిలులో వివిధ భాగాల చలనాన్ని గురించి రాయండి. ( )
- వక్రం
  - సైకిలు గొలుసు
  - పెదల్ దాని భుజముతో
  - పెదల్ మీదకాలిచలనం
  - సైకిలు తొక్కేవాడి సైకిల్తోపాటు చలనం
9. ఈ కింది వివరణలలో సరయినది ఏది? ( )
- కాలానికి మూలప్రమాణం సెకను
  - ప్రతి వస్తువు చలనమూ ఒకే విధంగా ఉంటుంది.
  - రెండు కార్బు ఒకే దూరాన్ని 5 ని.లలో 2 ని.లలో ప్రయాణం చేశాయి. రెండవకారు వేగంగా వెళుతోంది. ఎందుకంటే అది తక్కువ కాలం తీసుకొన్నది.
  - కారు వేగం గంటకు కి.మీ.లలో చెప్పుతారు.
10. S.I. పద్ధతిలో వేగానికి ప్రమాణం ( )
- కి.మీ / నిమిషం
  - మీ. / నిమిషం
  - కి.మీ. / గం.
  - మీ. / సె.
11. వేగం, దూరం, కాలాల మధ్య సంబంధం ( )
- $\text{వేగం} = \text{కాలం} \times \text{దూరం}$
  - $\text{వేగం} = \text{కాలం} / \text{దూరం}$
  - $\text{వేగం} = \text{దూరం} / \text{కాలం}$
  - $\text{వేగం} = \text{వేగం} / \text{కాలం}$
12. రెండు రైల్స్ షైఫఫ్ మధ్య దూరం 240 కి.మీ. ఒకరైలు ఈ దూరాన్ని 4 గం.లలో ప్రయాణించింది. ఆ రైలు వేగమొత్త?
13. ఒక రైలు గంటకు 180 కి.మీ వేగంతో వెళ్లతూంది. 4 గం.లలో అది ఎంత దూరం ప్రయాణిస్తుంది?
14. ఒక వస్తువు త్రమణ చలనంలో ఉన్నదని ఎప్పుడు చెప్పగలవు?
15. ఒక వస్తువు ఒకే సమయంలో స్థానాంతర చలనంలో భ్రమణ చలనంలో ఉండగలదా? ఉదాహరణ ఇప్పంది.
16. చలనంలో ఉన్న జీవ, నీర్జీవ వస్తువుల బొమ్మలను సేకరించి ప్రావ్యాఖ్యలో అంటించండి. ప్రతిబొమ్మ కింద అది ఏర్కమైన చలనమో రాయండి.
17. కాలాన్ని లెక్కకట్టడానికి ప్రాచీన కాలంలో ఉపయోగించిన సాధనాల గురించిన సమాచారం సేకరించండి.

**ప్రశ్నతీ మర్మసు ప్రంస్యాలు విందు భోజనం లాంటిది.**

**అయితే మర్మం మర్మ ఆశిని అనుపులో ఉంచుకోడుం కూడి అవసరమే.**

**మర్మ ఆశిని ఎంత ఎన్నావుయితే ప్రశ్నతీ అంత తలిగావుతుంది.**

**- యం.యం. స్వామి రిఘ్**